

Көдлмшиг тўргдўлхмн

алтинск района кўч-көлсчир 58 миньгъ гар га газрт өвс хадад, зурагъар авсн даалгъвран 60 гар процент кўцачкв. «Заветы Ильича», Ленинә нертә, «Победа» колхозмуд өвс хадлгъна көдлмшиг болн өвсиг үвлзньгүр зөөлгъ бүрдәмджтә кевәр кедж йовцхана. Эн колхозмудин малин бригадс, партийн организацсин болн колхозмудин правленьсин бүрдәмджәр, малин үвлзньгүдәр өвс зөөлгъиг өдр, сө уга кедж йовцхана.

«Победа» колхозин МТФ-н бригад (бригадирнь С. Ткачев) өдр болгън 9 — 11 тергн өвс фермүр зөөнә. «Новый мир» колхозин, үр Лысенкон гардджах 2-ч ферм бас эн көдлмшиг сәәнәр кўцәдж йовна.

«Заветы Ильича» колхоз, хадсн 4418 га газрасн 3600 га газрт майск, шимтә сән өвс скирдлв. Эн колхозин

тракторист Георгий Березовский, «Победа» колхозин трактористнр П. Вегеран болн В. Мироненкон агрегатс өвснә көдлмшт өдрә даалгъвран хойр холванднь кўцәдж йовцхана. Нүүрт йовх механизатормудин нерднь өсәд йовна, теднә тускар «боевой листокст», района газетд, «цәкллгънд» бичгднә.

Болв, зәрм колхозмудар өвс хадлгънас, өвс хуралгън ик ард үлддж йовна. Цуг техник чадмгъа кевәр олзлгдд-джахш. Улгүрнь, Кировин нертә колхозд, сулдсн зәрм трактормудиг 3-ч фермәс 4-ч фермүр илгәхд хойр өдр кергтә болв.

Бәәх дуту-дундиг дарунь уурулхин төлә цуг механизатормуд, эдл-ахусин гардачнр ноолдцхах зөвтә.

Л. МАЗИН.